

نظامت زرعی اطلاعات پنجاب

21- سر آغا خان سوئم روڈ لاہور

Ph.042-99200731, 99200729, Fax No.042/99202911 E.mail:ziratnama@hotmail.com

www.facebook.com/AgriDepartment

پریس ریلیز

نگران صوبائی وزیر زراعت، خوراک، پلاننگ و ڈویلپمنٹ پنجاب کی 40 ویں پارٹ بورڈ میٹنگ کی
صدارت، ریسرچ کے متعلقہ منصوبوں کی منظوری، سیکرٹری زراعت پنجاب و واصف خورشید کی خصوصی شرکت

لاہور 07 اگست 2018: نگران صوبائی وزیر زراعت، خوراک، پلاننگ اینڈ ڈویلپمنٹ پنجاب نے پارٹ بورڈ کے 40 ویں اجلاس کی صدارت کی۔ سیکرٹری زراعت پنجاب و واصف خورشید بھی خصوصی طور پر اس میٹنگ میں شریک ہوئے۔ اس موقع پر پارٹ بورڈ ڈاکٹر نورالسلام چیف ایگزیکٹو پارٹ نے پچھلے ترقیاتی جاری منصوبوں پر روشنی ڈالی گئی اور اس ضمن میں صوبائی وزیر زراعت کو سالانہ رپورٹ برائے 2017-18 پیش کی گئی جس میں جاری منصوبہ جات اور ان کے فنڈز کے متعلقہ معاملات پر روشنی ڈالی گئی۔ صوبائی وزیر زراعت نے اس موقع پر مختلف ریسرچ کے منصوبہ جات کی منظوری دیتے ہوئے کہا کہ ملکی زراعت کا مستقبل ریسرچ سے وابستہ ہے اور جدید ریسرچ سے ہی زرعی انقلاب لایا جاسکتا ہے۔ انہوں نے کہا کہ زرعی سائنسدانوں کو پورا موقع حاصل ہونا چاہیے کہ وہ دنیا میں جدید ریسرچ سے بہرہ ور ہو سکیں اور ملکی مفاد میں اپنا کام سرانجام دیں۔ کسانوں کو درپیش مسائل کا حل جدید زرعی ریسرچ سے ہی ممکن ہے۔ انہوں نے اس موقع پر زرعی سائنسدانوں پر زور دیا کہ وہ جاری موسمیاتی تبدیلیوں کے مطابق فصلوں کی نئی اقسام دریافت کریں بالخصوص ایسی اقسام جو زیادہ گرمی اور سردی کو برداشت کر سکیں اور زیادہ پیداوار دے سکیں۔ اس موقع پر سیکرٹری زراعت پنجاب و واصف خورشید نے پارٹ بورڈ کے معاملات کو احسن انداز میں چلانے پر چیف ایگزیکٹو (پارٹ) کی خدمات کو سراہا اور مختلف زرعی پراجیکٹس کے بارے تفصیلی بریفنگ لی۔ سیکرٹری زراعت پنجاب نے کہا کہ زرعی منصوبہ جات پر وہ خود بھی نظر رکھے ہوئے ہیں اور ان منصوبہ جات کی بروقت تکمیل سے ہی کسان کی خدمت ممکن بنائی جاسکتی ہے۔ انہوں نے کہا کہ ان جاری زرعی منصوبہ جات سے ہی کسانوں کو فائدہ پہنچایا جاسکتا ہے اور زرعی ترقی کا عمل تیزی سے جاری رہ سکتا ہے

☆☆☆☆